

TALBA TA' OMM

Madonna helwa, niżżik ħajr li f' qalbi
 Sa minn ċkuniti, f' ħoġor ommi t-twajba,
 Nissiltili lejk imħabba kbira kbira.
 Oh sbejha fost is-sbieħ, ġilju bajdani,
 Kemm kont intir bil-ferħ kull meta x-xwejha
 Li tatni ismek kienet dlonk twissini
 Biex bħalek inkun saffa f' ruħi u f' ġismi;
 Drabi kienet teħodni ħdejn ix-xbiha
 Li tatni bħal tifkira mbierka tagħha,
 W hemmbekk tgħidli xi ġrajja ċkejna fuqek
 Illi tkun semgħet mill-qassis f' xi priedka
 Helwa daqs l-ġhasel minn xofftejha l-kelma
 Kienet tinzel ġo qalbi xhin turini
 Lil Alla tfajjel, b' martell ċkejken f' idu,
 Milwi fuq l-art, jaħdem salib ċkejkuni,
 Fil-waqt li inti u żewġek, bl-ġħodda f' idkom,
 Tiegħu għal f'tit mill-ħidma lieżma tagħkom,
 U tħarsu lejħ mistagħġba, b' dell ta' niket
 F' għajnejkom.

Waħdi, jiena wkoll kont nieqaf
 Inħares lejk, xbiha li tatni ommi,
 Kemm sliem fil-ġhaqda tal-Familja Mqaddsa,
 Qalb waħda fi tliet iġsma bienja u nodfa!
 F' dak l-ġħomor tiegħi dlonk kont ngħix f' ħolma
 Ta' ferħ u ġħaxqa, u fiha kont nistħajjel
 Qed nara lilek, mara wisq zaġġuġħa,
 Taħdem u tagħnet, tħit, issajjar, tnaddaf;
 Gużepi, raġel sbejjah, medbi f' xogħlu,
 Jisserra jew jincana, isammar, jiżbogħ;
 Xi drabi jersaq lejk u jerħi f' idek
 Dik ix-xi ħaġa ċkejna li jkun dahħal
 Bl-ġħaraq ta' ġbinu; Ġesu jġbinu, inewwel,
 Jew jaqdi lilek, jew fil-bitħa ġħax-xmejxa
 Jilgħab biż-żġħar inkella b' xi ħaġ' oħra;
 Holma tal-ġenna li, wisq naħseb, fiha
 Tnisslet ix-xewqa illi bħalek ngħammar,
 Fil-milja ta' xhubiti, dar kennija
 Fis-sliema ma' zaġġuġħ twajjed u sbejjah;

Xewqa li twettqet meta, f'jum ta' Mejju,
 Lil dak li rajt fil-ħolma ta' tfuliti,
 F'riglejn l-artal, qalb ġilji u daqq ta' orgni,
 Wegħidtu, b'idi fidu, mħabbti u qalbi;
 Xewqa li ntemmet meta, wara sena,
 Fi ħdani rajt wiċċ ġdid, frott imħabbitna:
 Tarbija tagħna, kollha tagħna, ġidna,
 U lilha tajtha ismek, o Marija.
 Oh! kemm erfajtha lejki, kemm offrejtbielek,
 Xbiha mħabbu li dendilt fuq soddti,
 Tiskira ħelwa t'ommi li ħabbitek!

Madonna tiegħi, dak id-dell ta' niket
 Li jidher f'ħarstek twila inti u tara
 'L ibnek Gesù jahdem salib ckejkuni,
 Fhimtu u garrabtu... Oh! farragni, twajba!
 Qalu li kellha ġbini, lħiti, għajnejja,
 Li kellha s-silta ta' ħaddejha u jommha
 Jixbhu lil tiegħek, f'wiċċ bajdani u warda.
 Għaliya kienet anġlu ġej mis-sema:
 X'nista' ngħid aktar jew x'neħtieg ngħid aktar?
 U lejn is-sema ma damx wisq, Madonna,
 Ma reġa' ttajjar fuq gwejnħajb tad-deheb.
 U jien sfajt waħdi mingħajr binti,
 Hekk kif inti, o Marija, sfajt bla ibnek.

Aħfirli, raġel li ħabbejt, li għadni
 Inħobb bil-ħerqa l-ewlenija u kbira
 Ta' meta għaxar snin ilu sfajt missier
 Għal xabrej biss li ntemmu ħesrem! Waħdi
 Waħdi miniex...!

Oh le, mbux minnu jonqos
 Jekk kull fil-ġhodu, fis-siġħat bikrija,
 Għalxejn infittex id-dirgħajn felħana,
 Kenn u mistrieħ għaliya; ikun ga ħareġ
 Bikri għall-ħidma. Le, mbux minnu jonqos
 Jekk kull fil-ġħaxija sajj u xitwa jwassal
 Id-dawl tal-qamar lejn id-dar, fejn martu
 Tolfoq u tibki tkun tistenna 'l żewġha,
 Bl-ikel għas-sħana. Le, mbux minnu jonqos

Jekk għajnejh sbieħ ma għadx fihom il-blewwa
 Li kellhom darba; jekk il-kliem li jsahhar,
 Li kien idoqq f'widnejja bħal qampiena
 Sbejha, tal-bronż, intefa 'ma le ntesa;
 Jekk iż-żegħila fuq ħaddejja sfajra
 U mixrubin, meta xi drabi tinzel,
 Ma tinzelx aktar mielsa bil-wieċ t'idu;
 Jekk leħnu tbiddel, jekk imġibtu saret
 Xi ftit imqita miegħi... jekk imħabbtu...
 Jekk qalbu..., oh! le, Madonna, mhux hu jahti:
 Il-ħtiija tiegħi biss għax gufi ngħalaq,
 Si ġra li ħwielet qabel żmienha u nixxset
 Goġha l-għajn tal-ħajja, u għalxejn turi
 Fil-qoxra sfiqa u għanja ta' werqatha
 Sbuħija mejta, la ma troddx il-frotta
 Mitluba minnha b'jedd qaddis li nħalef
 Fi ġnien ta' ġilji, qalb id-daqq ta' l-orgni.
 Din hija l-ħolma? din ix-xewqa u t-tama?
 Din hi l-imħabba illi b'qalb imriegħda
 Stennejt, ħaddant u tliet?

Hsiebi jiġġerra
 'Il bogħod, 'il bogħ'd, meta naqra ta' tfajla
 Bil-qiegħda fuq banketta, idejja f'ħoġri,
 Sieqi msallba ma' l-oħra, rasi mmejla
 Kemmxejn fuq ġenb, kont noqgħod żmien inħares
 Lejkom it-tlieta, tliet erwieħ qaddisa,
 U l-aktar lejku, Omm ta' Ġesu, Marija.
 Bil-mod il-mod trawmet go dehni l-fehma,
 Go qalbi r-rieda li fuq ħajtek ħajti
 Infassal, u nsir tlieta f'ġisem wieħed:
 Tliet imħabbiet f'qalb waħda, annuna u bienja.
 U f'jum ta' Mejju t-tieni ħa mkienju,
 U bdiet it-tama li ma jdumx it-tielet
 Ma jimla tiegħu, u xħin, għajjienna u dgħajja,
 Ilmaħt ma ġenbi l-jienna l-ieħor ckejken,
 Hassejt l-aħħar pinzell itemm xbiha oħra
 Li kienet tixbah lilek, xbiha mbierka!
 Ahi! x'tama fiergħa nbriet biex f'daqqa nħattet!
 Hekk kif ix-xwejjah, li fi trejja mwarrba
 Jonqsu l-għasluġ, li jwieżżu, jogħtor f'daqqa,

Jew bit-tbatija jkaxkar riglejħ morda
 Li ma jwegbux sew għall-ħtieġa kbira
 Li waħda thoss ta' l-oħra, hekk imsejġna
 Ta' mara, ġrali jien fit-triq tal-ħajja.
 Tama ma tinbetx wisq illi l-egħlejjel
 Jikbru w iroddu wara żmien ta' xegħta!
 Imm'int, imm'int, ja Omm, xita ta' grazzji
 Taf tnizzel ta' kull waqt fuq min jitolbok,
 U ttella' siġra fejn kien xagħri u ħawli,
 U minnha tislet il-ġhasluġ li jwieżen
 Fil-mixja tagħhom żewġ riglejn magħtuba.
 Imla l-battal, witti l-ġhammieq, oh! saħħaħ
 il-ħnejja bi plier ġdid, sabiħ u qawwi.
 U jekk dat-talb imsejken, Omm tal-ħniena,
 Tlaħħmu fi ħdani, 'tib ġħajnejn kbar suwed,
 Xagħr tuta, idejn melsin, u sider wiesa',
 Lehen li jdoqq f'widnejja bħal qanpiena
 Sbejħa tal-bronż, biex f'kollox jixbah lilu,
 Lil dak li nħobb, lil dak li ħajtu ħajti.

Hekk f'dan id-dlam tididi mill-ġdid il-keukba
 Li tħabbar kull fil-ġhodu x-xemx utieqa;
 Hekk f'dan il-barr tidwi mill-ġdid il-ġħanja
 Tal-ġhammiel, bieni fuw żarġuna ħadra;
 Hekk f'din id-dar, l-ġħamara mqaddsa tiegħi,
 Jerġa' mill-ġdid is-sliem, terġa' l-imħabba.

Is-sliem ġħalik, Sultana, Omm tal-ħniena,
 Int ħajja u ħlewwa u tama tagħna, is-sliema!
 Lilek ingħajtu aħna t-turufnati
 Uljed ta' Eva, lilek, Omm, nitniebdu,
 Aħna msejġnin li qegħdin nibku u nolfsqu
 F'dal-wied tad-dmugħ! Immela dawwar lejna
 Ġħajnejk tal-ħniena, j'Avukata tagħna.
 Wara t-turufnament, Omm t'Alla urina
 Il-frott imbierek tal-ġuż tiegħek safi.
 Inti ħanina u twajba, inti ħelwa,
 Xbejba Marija!